

449. முதலிலார்க் கூதிய மில்லை மதலையாஞ்
சார்பிலார்க் கில்லை நிலை
தாங்கும் தூண் போலத் தம்மைத்
தாங்கி நிற்கக் கூடிய துணையற்றவர் நிலை
முதலீடு செய்யாத வாணிபத்தில்
முழுதாக வருவாய் இல்லாத நிலையைப் போன்றதே !
461. அழிவதாஉம் ஆவதாஉம் ஆகி வழிபயக்கும்
ஊதியமுஞ் சூழ்ந்து செயல்
செயல் செய்வதற்கு முன்பு அிச்
செயலால் அழிவதும் ஆவதுமாகிய
நன்மை தீமைகளை ஆராய்ந்த பிறகு
நடக்கப்போகும் விளைவுகளைக் கணக்கிட்டுச் செய்க !
462. தெரிந்த இனத்தொடு தேர்ந்தெண்ணிச் செய்வார்க்
கரும்பொருள் யாதொன்று மில்
தேர்ந்த வல்லுனர்களான நண்பர்களுடன்
சேர்ந்து ஆற்ற வேண்டிய செயல்களை
ஆராய்ந்து தாமும் நன்கு சிந்தித்துச் செய்தால்
பாய்ந்து வராத அறிய பொருளே இல்லை !
463. ஆக்கங் கருதி முதலிழக்குஞ் செய்வினை
ஊக்கா ரறிவுடை யார்
வருவதை நம்பி - வரப்போகும்
வருவாயை நம்பி - போட்ட
மூலதனத்தையும் இழக்கும்
மூடத்தனமான செயலை செய்ய மாட்டார் அறிவுடையார் !
464. தெளிவி லதனைத் தொடங்கார் இளிவென்னும்
ஏதப்பா டஞ்சு பவர்
இழிவு நிலைக்கு அஞ்சுபவர்கள்
இழிவான களங்கத்திற்குப் பயப்படுகிறவர்கள்
தெளிவாகத் தெரியாத செயலை
தொடங்க மாட்டார்கள் !

465. வகையறச் சூழா தெழுதல் பகைவரைப்
பாத்திப் படுப்பதோ ராறு
முன்னேற்பாடுகளை முழுமையாகச் செய்யாமல்
முடிச்சுள்ள செயலின் உட்கூறுகளை ஆராயாமல்
பகைவரின் வலிமைக்கு வலு சேர்த்து அவரின் வெற்றிக்குப்
பாத்தி கட்டி வழி அமைப்பதாகும் !
467. எண்ணித் துணிக கருமந் துணிந்தபின்
எண்ணுவ மென்ப திழுக்கு
துழாவி சிந்தித்த பிறகே
துணிந்து செயலில் இறங்க வேண்டும் !
துணிந்து செயலில் இறங்கிய பிறகு
துளைத்துச் சிந்தியது இழுக்கு !
468. ஆற்றின் வருந்தா வருத்தம் பலர்நின்று
போற்றினும் பொத்துப் படும்
முனைப்பாக எத்துணை பேர் வந்தாலும்
முறையாகச் செய்யப்படாத செயல்
முயற்சி, இறுதியில் முடங்கி விடும் !
501. அறம்பொருள் இன்பம் உயிரச்சம் நான்கின்
திறந்தெரிந்து தேறப் படும்
அறங்களை மதித்து நடப்பதும்
அற வழியில் பொருள் சம்பாதிப்பதும்
அற்பமான இன்பங்களை விரும்பாததும்
அவசியமான நேரத்தில் உயிருக்கு அஞ்சாததும்
அவை நான்கின் திறன்களை ஆராய்ந்து
அறிந்து ஒருவனைச் செயலாக்கத் தேர்ந்தெடுக்க வேண்டும்
502. குடிப்பிறந்து குற்றத்தின் நீங்கி வடுப்பரியும்
நாணுடையான் கடடே தெளிவு
நல்ல குடும்பத்தில் பிறந்து
நவை என்ற குற்றத்திலிருந்து நீங்கி
நடுங்க வைக்கும் யுழிச்சொல்லுக்கு நாணி
நயந்து விளையும் இந்த நற்குணங்களை உடையவனை
நம்பி நம் செயலுக்குத் தேர்ந்தெடுக்கலாம் !

509. தேறற்க யாரையுந் தேராது தேர்த்தபின்
தேறுக தேறும் பொருள்

தேர்ந்தெடுப்பதற்கு முன்பு ஒருவரை
தேர்ந்த ஆராய்ச்சி நடத்தித் தெளிவு பெற்று
தேர்வு செய்ய வேண்டும் ! தெளிந்த பின் - அவனிடம்
தேர்ச்சி பெற்ற தொழிலை ஒப்படைக்க வேண்டும் !

512. வாரி பெருக்கி வளம்படுத் துற்றவை
ஆராய்வான் செய்க வினை

வருவாய் வரும் வழிகளைப் பெருக்கி
வளமான செல்வங்களை வளர்த்து
வரும் துன்பங்களை ஆராய்ந்துப் போக்கிரும்
வல்லவனே செயல் வீரனாவான் !